

राज्यातील टंचाई परिस्थितीबाबत पूरक  
उपाययोजना

महाराष्ट्र शासन  
महसूल व वन विभाग  
शासन निर्णय क्र.एससीवाय २०१२/प्र.क्र. १४७ /म-७  
मंत्रालय, मुंबई-४०० ०३२  
दिनांक : १६ मे, २०१२

- पहा: १) शासन निर्णय, महसूल व वन विभाग, क्रमांक : एससीवाय-२०१२/प्र.क्र.९८/म-७,  
दिनांक : १०.४. २०१२.  
२) शासन निर्णय, महसूल व वन विभाग, क्रमांक : एससीवाय-२०१२/प्र.क्र.८८/म-७,  
दिनांक : ३१ मार्च, २०१२.

प्रस्तावना :-

राज्य शासनाच्या विविध विभागांनी राज्यातील टंचाई परिस्थितीत करावयाच्या उपायोजनांसंदर्भात एकत्रित शासन निर्णय दिनांक ३१.३.२०१२ रोजी निर्गमित केला आहे. त्यानंतरही टंचाई उपाययोजनाच्या अंमलबजावणीत येत असलेल्या अडचणी जिल्हाधिकारी व विभागीय आयुक्तांनी शासनास विशद केल्या आहेत. सदर अडचणी लक्षात घेवून शासन आता खालीलप्रमाणे निदेश देत आहे.

शासन निर्णय :-

१. दिनांक १०.४.२०१२ च्या शासन निर्णयातील तरतूदीनुसार भाग विकास कार्यक्रमांतर्गत साखर कारखान्यांनी उपलब्ध करून दिलेल्या साठवण टाक्या संबंधित कारखान्यांनी जिल्हाधिकारी यांच्या अधिनस्त सुपूर्द कराव्यात.
२. सध्या टँकरची मागणी सन २००१ च्या लोकसंख्येच्या आधारे मंजूर केली जाते त्याऐवजी त्यासाठी सन २०११ ची लोकसंख्या विचारात घ्यावी, ज्यायोगे टँकरच्या फेऱ्या वाढतील.
३. अधिसूचित नसलेल्या वाड्या-वस्त्यांना टँकरद्वारे पाणीपुरवठा करण्यासाठी गावठाणापासून १.५ कि.मी. पेक्षा जास्त अंतरावरील वाड्या वस्त्यांचे प्रत्यक्ष अंतर गृहीत धरावे. अधिसूचित नसलेल्या वाड्या वस्त्यांची किमान लोकसंख्या किमान ५० इतकी असावी व तसा दाखलता ग्रामसेवकाने जिल्हाधिकाऱ्यांना सादर करावा.

४. टँकर भरण्यासाठी एकापेक्षा जास्त मोटारी लावण्यासाठी परवानगी व मोटारीसाठीचा खर्च दिनांक ३० जून, २०१२ पर्यंत टंचाई निधीमधून भागविण्याची परवानगी देण्यात येत आहे.
५. टँकर नादुरुस्त होणे, बंद पडणे इत्यादी कारणे लक्षात घेता प्रत्येक १० टँकर मागे १ टँकर जिल्हाधिकारी यांनी राखीव ठेवावा.
६. टंचाई कालावधीतील तात्पुरत्या नळ पाणी पुरवठा योजना तसेच तातडीच्या अन्य पेयजल उपाययोजनांच्या मंजूरीसाठी हागंदारी मुक्तीची अट शिथिल करण्यात यावी.
७. तगाईच्या रक्कमेच्या मर्यादेत जनावरे छावणीत ठेवण्याची अट शिथिल करून, टंचाई कालावधी संपेपर्यंत जनावरे छावणीत ठेवण्यास मंजूरी देण्यात येत आहे.
८. टँकर्समध्ये पाणी भरण्यासाठी लावलेल्या डिझेल पंपाची दैनिक खर्च मर्यादा रु.१००/-च्या ऐवजी रु.३००/- पर्यंत वाढविण्यात येत आहे.
९. चारा डेपोमधून ओला चारा पुरविताना वाहतूक व साठविण्याच्या दरम्यान ऊन्हामुळे चारा वाळून वजनात घट येते. त्यामुळे विकत घेतलेला चारा व वितरीत केलेला चारा यांच्या वजनातील तूट ३.५ टक्के गृहीत धरण्यात यावी.

सदर शासन निर्णय महाराष्ट्र शासनाच्या संकेत स्थळावर उपलब्ध करून देण्यात आला असून त्याचा संगणक सांकेतांक क्रमांक २०१२०५१७१२३७१७५१७००१ आहे.

महाराष्ट्राचे राज्यपाल यांच्या आदेशानुसार व नांवाने,



( प्रदीप स. इंदुलकर )

उप सचिव, महाराष्ट्र शासन.

प्रत :-

सर्व विभागीय आयुक्त.

सर्व जिल्हाधिकारी.

मुख्य कार्यकारी अधिकारी, जिल्हा परिषद (सर्व)

कार्यकारी अभियंता (सर्व) जिल्हा परिषद / पाटबंधारे विभाग/

सदस्य सचिव, (प्रशासन/तांत्रिक ) महाराष्ट्र जीवन प्राधिकरण, एक्सप्रेस टॉवर , मुंबई -२१.

मुख्य अभियंता, ग्रामीण पाणी पुरवठा/ नागरी पाणी पुरवठा,

आयुक्त, कृषी आयुक्तालय, महाराष्ट्र राज्य पुणे,

ग्रामविकास व जलसंधारण विभाग,

सहकार व वस्त्रोद्योग विभाग (सहकार-कार्या-२ स-५ प्रती),

कृषि व पशुसंवर्धन, दुग्धविकास व मत्स्यव्यवसाय विभाग (कृषि),  
वित्त विभाग (व्यय-९),  
जलसंपदा विभाग (लाक्षेविप्रा),  
नियोजन विभाग, रोहयो-६ (५ प्रती),  
ऊर्जा विभाग (उर्जा-४) ५ प्रती,  
पाणीपुरवठा व स्वच्छता विभाग (पापू-१४) ५ प्रती,  
संचालक, माहिती व प्रसिध्दी संचालनालय, मंत्रालय, मुंबई,  
कार्यासन अधिकारी, म-३ /म-११ /ल-२/टी-२ /ब-१/ फ-४ व इतर सर्व कार्यासने, महसूल व  
वन विभाग  
निवडनस्ती, म-७ कार्यासन, महसूल व वन विभाग.  
प्रत माहितीसाठी,  
मा.मुख्यमंत्री यांचे प्रधान सचिव/ मा.उपमुख्यमंत्री यांचे सचिव,  
मा.मुख्य सचिव/ सर्व विभागांचे सचिव,  
सर्व मंत्री /राज्यमंत्री यांचे खाजगी सचिव, मंत्रालय, मुंबई.  
प्रधान सचिव (मदत व पुनर्वसन) यांचे स्वीय सहाय्यक